

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories





# ప్రభాత సమాచారం

## తెలంగాణ తెలుగు దినపత్రిక

Prop: Syed Inkeeshaf Ali



Call : 9490916775, 9652790005

**CLASSIC** **COMPUTERS & XEROX**  
**ELECTRONICS**





విలుకూరు: గురుకులాలు అంటే బహుముఖ ప్రతిభకు కేంద్రాలు అనే గుర్తింపు తీసుకురావాలని సీఎం రేవంత్ రెడ్డి అన్నారు. రంగారెడ్డి జిల్లా విలుకూరులో గురుకుల పాఠశాలను ఆయన సందర్శించారు. గురుకులాలు, సంక్షేమ హాస్పతల్ కామన్ డైరీలు ప్రారంభించారు. బీసీ, ఎస్సీ, ఎస్టీ, మైనారిటీ గురుకులాలు, హాస్పతల్ ఒకే విధమైన మెనూ అమలు చేస్తున్నారు. పెంచిన డైరీ ఛార్జీలకు అనుగుణంగా రాష్ట్ర ప్రభుత్వం కొత్త మెనూ రూపొందించింది. ఈ సందర్భంగా ఏర్పాటు చేసిన సమావేశంలో సీఎం మాట్లాడారు.. గురుకులాల వ్యవస్థను పీపీ నరసింహారావు హయాంలో తీసుకొచ్చారని గుర్తుచేశారు. ఇటీవలే డైరీ ఛార్జీలు పెంచారన్నారు. గురుకులాల బాట కార్యక్రమాన్ని ప్రతిష్ఠాత్మకంగా తీసుకున్నామని చెప్పారు. పాఠశాలల్లోని విద్యార్థుల్లో ప్రతిభను వెలికితీసే కార్యక్రమాలు బాగున్నాయని చెప్పారు. “బీజేపీఎస్సీ వైర్మన్ బుర్రా వెంకటేశం, మాజీ డీజీపీ మహేంద్రరెడ్డి ఒకప్పటి గురుకులాల విద్యార్థులే.


వీటిలో చదివి ఎందరో ఉన్నతస్థాయికి వెళ్లారు. ప్రైవేటు స్కూళ్లు వచ్చాక కొంత వరకు గురుకులాల ప్రభ తగింది. వీటి ప్రక్షాళన కోసం ప్రభుత్వం చిత్తశుద్ధితో ఉంది. పదేళ్లుగా భారాన సర్కారు డైరీ ఛార్జీలు పెంచలేదు. మేం అధికారంలోకి వచ్చాక 40 శాతం పెంచాం. 16 ఏళ్లలో కాన్స్టాంట్ ఛార్జీలు పెంచలేదు. 40 శాతం డైరీ ఛార్జీలు, 200 శాతం కాన్స్టాంట్ ఛార్జీలు పెంచడం చరిత్ర. ఆర్థిక ఇబ్బంది వల్ల పిల్లలను హాస్పతల్ చేరుస్తున్నారు. మనల్ని నమ్మి తల్లిదండ్రులు ఇక్కడికి పంపిస్తున్నారు. విద్యార్థుల మృతిపై మనం ఒక్కసారి ఆత్మపరిశీలన చేసుకోవాలి. ఇలాంటి ఘటనలు పునరావృతం కాకుండా చూసుకోవాల్సిన బాధ్యత ప్రభుత్వం, సిబ్బందిపై ఉంది. ప్రతి నెల 10వ తేదీ లోపు గ్రీన్ ఛానల్ ద్వారా అన్ని విద్యాసంస్థలకు సంబంధించిన నిధులు వస్తాయి” అని రేవంత్ రెడ్డి తెలిపారు.

**గురుకుల బాటలో మంత్రులు...** గురుకులాల బాటలో భాగంగా రాష్ట్రవ్యాప్తంగా మంత్రులు గురుకులాలను సందర్శించారు. ఖమ్మం జిల్లా బోనకల్ పాఠశాలలో కామన్ డైరీ మెనూను ఉప ముఖ్యమంత్రి భట్టి విక్రమార్క ప్రారంభించారు. షేక్ తీరు గురుకుల పాఠశాలను మంత్రి పొన్నం ప్రభాకర్ సందర్శించారు. తరగతి గదిలో డిజిటల్ బోర్డు పనితీరును పరిశీలించారు. సికింద్రాబాద్ మహేంద్రపూర్లో గురుకుల పాఠశాలను మంత్రి ఉత్తమేకుమార్ రెడ్డి పరిశీలించారు. విద్యార్థులతో కలిసి భోజనం చేశారు.

పాఠశాల, కళాశాలల్లో విద్యా బోధన, సమస్యలపై మంత్రి ఆరా తీశారు. భద్రాద్రి జిల్లా దమ్మపేట మండలం గండుగులపల్లిలో గురుకుల పాఠశాలను మంత్రి తుమ్మల నాగేశ్వరరావు సందర్శించారు. ఏకలవ్య పాఠశాల విద్యార్థులతో కలిసి అల్పాహారం తీసుకున్నారు. ఖమ్మం జిల్లా తిరుమలూరుపాలెం మండలం మాదిరిపర్లంలో ప్రభుత్వ వసతి గృహాన్ని మంత్రి పొంగులేటి శ్రీనివాసరెడ్డి సందర్శించారు.

# ఈనెల 16న లోక్ సభ ముందుకు....

# వడ్డీ నేషన్-వడ్డీ ఎలక్షన్ బిల్లు



బలం లేదు. దీంతో ఇండియా కూటమిలోని కొన్ని పార్టీల మద్దతు తీసుకోవాల్సి ఉంటుంది. ఇది ఎలా సాధ్యమనేది బిల్లు ప్రవేశపెట్టినప్పుడు తెలుతుంది. 542 మంది సభ్యులు ఉన్న లోక్ సభలో ఎన్నియేకు 293 మంది మద్దతుంది. ఇండియా కూటమికి 235 మంది సభ్యులున్నారు. రాజ్యాంగ సవరణ బిల్లు ఆమోదం పొందాలంటే 361 మంది సభ్యుల మద్దతు అవసరం. బిల్లుపై సమగ్ర చర్చ జరగాలని భావిస్తున్న కేంద్ర ప్రభుత్వం.. వాటిని పార్లమెంటులో ప్రవేశపెట్టాక పార్లమెంటరీ కమిటీ పరిశీలనకు వంపనున్నట్లు తెలుస్తోంది. ఈ కమిటీ ద్వారానే రాష్ట్రాల స్పీకర్లతో సంప్రదింపులు జరపాలని భావిస్తోంది.

# పెట్రోల్, డీజిల్ ఐనియోగదారులకు శుభవార్త..!



దేశ వ్యాప్తంగా ఉన్న పెట్రోల్, డీజిల్ వినియోగదారులకు శుభవార్త. పెట్రోలు, డీజిల్ లను వస్తు సేవల పన్ను (GST) పరిధిలోకి తీసుకురావాలని యోచిస్తున్న కేంద్ర ప్రభుత్వం ఇంధన ధరలను గణనీ యంగా తగ్గించే ఆలోచనలో ఉంది. ఈ చర్య మిలియన్ల

మంది వాహనదారులకు ప్రయోజనం చేకూర్చునుంది. ఇంధన ధరలు లీటరుకు సగటున రూ.20 తగ్గుతాయని భావిస్తున్నారు. పెట్రోలు, డీజిల్ లను GST పరిధిలోకి తీసుకురావడానికి, ఇంధన పన్నులను ప్రామాణికం చేసేందుకు ప్రధాని నరేంద్ర మోదీ చర్చలు ప్రారంభించారు. ప్రస్తుతం ఇంధన పన్నులు రాష్ట్రాల వారీగా భిన్నంగా ఉన్నాయి. ఇది ధరల వ్యత్యాసాలకు దారి తీస్తుంది. ఏకరీతి జీవస్థి ప్రవేశపెట్టడం ద్వారా వినియోగదారులకు ఉపశమనం కలిగించాలని ప్రభుత్వం చూస్తోంది. పెట్రోలియం ఉత్పత్తులకు 28 శాతం జీఎస్టీ పన్ను విధించినట్లయితే వినియోగదారులు గణనీయమైన ధర తగ్గింపులను అనుభవిస్తారు:

**పెట్రోల్ : లీటరుకు రూ.19.71 తగ్గునుంది.**  
**డీజిల్ : లీటరుకు రూ.12.83 తగ్గునుంది.**

ఒకే విధమైన పన్ను నిర్మాణం రాష్ట్రాలలో ధరల స్థిరత్వాన్ని నిర్ధారిస్తుంది. ఇంధన ధరలు తగ్గడం వల్ల రవాణా ఖర్చులు తగ్గుతాయి, నిత్యావసర వస్తువుల ధరలు తగ్గుతాయి. ఈ చర్య సామాన్యులకు నిత్యావసర వస్తువులను అందుబాటులోకి తీసుకురావాలనే ప్రభుత్వ నిబద్ధతకు అనుగుణంగా ఉంటుంది. పెట్రోలు, డీజిల్ లను జిఎస్టీ పరిధిలోకి చేర్చడం ఆర్థిక సంస్కరణల దిశగా ఒక చారిత్రాత్మక అడుగును సూచిస్తుంది. ఇంధన పన్నుల ద్వారా ప్రభుత్వ ఆదాయాలు తగ్గుముఖం పట్టినప్పటికీ, పౌరుల సంక్షేమంపై కేంద్ర ప్రభుత్వం దృష్టి సారించినట్లు స్పష్టమవుతోంది. ఈ నిర్ణయం అమలైతే వినియోగదారులకు ఉపశమనం కలిగిస్తుంది.



# కొత్త ఏడాది నుంచే తాకట్టు లేకుండా 2 లక్షల రుణం

దీల్లి: వ్యవసాయ అవసరాలకు, పంట సాగు కోసం ఎలాంటి తాకట్టు లేకుండా అందించే రుణ సదుపాయాన్ని పెంచుతూ రిజర్వ్ బ్యాంక్ ఆఫ్ ఇండియా (%=డి×%) నిర్ణయం తీసుకుంది. ప్రస్తుతం రైతులు ఎలాంటి తనఖా లేకుండా రూ.1.6 లక్షల వరకు రుణం తీసుకునే వెసులుబాటు ఉండగా.. ఇటీవల దాన్ని రూ.2 లక్షలకు పెంచింది. వచ్చే ఏడాది జనవరి 1 నుంచి ఈ నిబంధనలు అమల్లోకి వస్తాయని తాజాగా స్పష్టంచేసింది. పంటల సాగుకు రైతులు పెడుతున్న ఖర్చులను, ద్రవోల్పణం పెరుగుదలను పరిశీలిస్తూ ఆర్బీఐ ఈ పరిమితిని పెంచుతూ వస్తోంది. 2004లో కేవలం రూ.10 వేలే ఉంది. క్రమంగా దాన్ని పెంచుతూ వచ్చింది. తాజాగా దీన్ని రూ.2 లక్షలకు పెంచింది. ఆర్బీఐ నిబంధనల ప్రకారం.. సాధారణంగా భూ యజమానుల నుంచి ఎలాంటి పూచీకత్తు అడగకుండా బ్యాంకులు రుణాలు మంజూరుచేయాలి. అయితే క్షేత్రస్థాయిలో ఇది అమలుకావడం లేదు. దీంతో ప్రైవేటు వ్యాపారుల నుంచి అధిక వడ్డీతో రుణం తీసుకొని అప్పులపాలవుతున్నారు. అలాంటివారికి అండగా ఉండేందుకు రిజర్వ్ బ్యాంక్ ఈ సదుపాయం కల్పిస్తోంది. వ్యవసాయ పెట్టుబడుల ధరలు పెరుగుతున్న నేపథ్యంలో రైతులకు రుణ సదుపాయాన్ని పెరుగుపరచాల్సిన అవసరం ఉందని వ్యవసాయ మంత్రిత్వశాఖ తెలిపింది. ఈ చర్య ద్వారా చిన్న, సన్నకారు రైతులైన 86 శాతం మందికి ప్రయోజనం చేకూరనుందని పేర్కొంది. దీనికి సంబంధించిన మార్గదర్శకాలను వేగంగా అమలుచేయాలని, కొత్త రుణ నిబంధనలపై విస్తృత అవగాహన కల్పించాలని బ్యాంకులకు సూచించింది. వ్యవసాయ రంగంలో రైతుల జీవనోపాధి మెరుగుపరచేందుకు, వారికి అవసరమైన ఆర్థిక సౌలభ్యాన్ని అందించేందుకు ఇదొక వ్యూహాత్మక చర్యగా అభివర్ణించింది.



హైదరాబాద్ : బీఆర్ఎస్ నేతలతో వరుసగా భేటీలు సమావేశాలు నిర్వహిస్తున్న గులాబీ బాస్ కేసీఆర్ ఈ ధర్మా సమావేశాలకు హాజరవుతారా? ప్రజల తరపున ప్రభుత్వాన్ని ప్రశ్నిస్తారా ? ఇప్పుడు ఇదే అధికార ప్రతిపక్ష పార్టీలో అత్యంత ఆసక్తిగా మారిన విషయం. ఎన్నికలు ముగిసి ఏడాది గడుస్తున్నా ఒకటి రెండు సార్లు మినహా కేసీఆర్ బయటకు రాలేదు. ఆ తర్వాత అసెంబ్లీ బయటే సమావేశాల సందర్భంగా.... పద్మ ప్రవేశపెట్టిన తొలిరోజు సభకు వచ్చిన కేసీఆర్, మీడియా యాయింట్ దగ్గర, ప్రభుత్వతీరును ఎండగట్టి వెల్లిపోయారు. ఆ తర్వాత ఎక్కడా బహిరంగ సభలు కానీ, డైనీమిట్లు గాని నిర్వహించలేదు. అసెంబ్లీని కన్నెత్తి కూడా చూడలేదు.

దీంతో ఈసారైనా అసెం బ్లీకి వస్తారా అని సర్వత్రా ఆసక్తినికొంది. అయితే, కొత్తగా ఏర్పడిన ప్రభుత్వానికి ఏడాది

# సారో సారంబ!

# 16న అసెంబ్లీకి వచ్చే ఛాన్స్ - కేసీఆర్ రాకపై పార్టీలో ఊహగానాలు!!

సమయమివ్వాలని మొదట్నుంచీ చెబుతున్న కేసీఆర్ ఆ సమయం గడిచాకే బయటకు వస్తారని చెబుతున్నారు బీఆర్ఎస్ కీలక నేతలు. ప్రజల తరపున కచ్చితంగా ప్రభుత్వాన్ని ప్రశ్నిస్తారని చెప్పుకొస్తున్నారు. ఇప్పటికే ప్రభుత్వానికి వ్యతిరేకంగా అనేక కార్యక్రమాలు చేపడుతున్న భారత్ రాష్ట్ర నమితికి.... కేసీఆర్ రాక మరింత జోష్ తీసుకొస్తుందనడంలో సందేహం లేదు. అయితే, ఆయన రాకపై, బీఆర్ఎస్ వర్గాల్లోనూ స్పష్టత కనిపించడం లేదు. అయితే, అసెంబ్లీ సమావేశాలు ఎన్ని రోజులు నిర్వహిస్తారు ? ఏయే బిల్లులు సభలో ప్రవేశపెట్టనున్నారు ? అనే విషయాలపై హైర్ మెన్బర్స్ తెలిసాక కేసీఆర్ నిర్ణయం తీసుకుంటారని పార్టీవర్గాలు చెబుతున్నాయి. ఒకవేళ అసెంబ్లీ సమావేశాలకు కేసీఆర్ హాజరైనా, ఆయనకు తగిన ప్రాధాన్యత ఉంటుందా ? సభలో కేసీఆర్ కు మైకు ఇవ్వకుండా ప్రభుత్వం

అవమానిస్తే ఎలా ? అనే అంశాలపై కూడా గులాబీ పార్టీ చర్చించుకుంటోంది. ఎన్నికలకు ముందు రేవంత్ రెడ్డి కేసీఆర్ ప్రభుత్వం మీద ఎలాంటి పోరాటం చేశారో రాష్ట్రం మొత్తం చూసింది. ఎన్ని అవమానాలు కేసులు భరించారో కూడా చూసింది. అన్ని బాధల నుంచి పట్టుబట్టి మరి కొంగ్రెస్ ను ఏకం చేసి విజయం సాధించాడు రేవంత్ రెడ్డి. ఇక ఇప్పుడు సీఎం పదవిలో ఆయనే ఉన్నారు. కాబట్టి ఖచ్చితంగా కేసీఆర్ కు అసెంబ్లీలో అవమానం తప్పదనే భావనలో పార్టీ నేతలు భావిస్తున్నారు. ఏదేమైనా, అధినేత ఆగమనానికి సమయం ఆసన్నమైందన్నదని, వీల్చినంత వరకు 16వ తేదీన తిరిగి ప్రారంభమవుతున్న అసెంబ్లీ శీతాకాల సమావేశాలకు హాజరవుతారనే ఊహగానాలు బీఆర్ఎస్ శ్రేణుల నుండి వ్యక్తమవుతున్నాయి. మరి, గులాబీ బాస్ ఏం చేస్తారో చూడాలి.

## సంపాదకీయం

**ప్రభాత సమీచారం**  
తెలంగాణ తెలుగు దినపత్రిక

# మరో 'ప్రపంచ యుద్ధం' ఇరాన్ పై ట్రంప్ గురి?

ఇప్పటికే దాదాపు మూడేళ్లుగా సాగుతోంది ఉక్రెయిన్-రష్యా యుద్ధం.. దీంట్లోకి ఉత్తర కొరియా, యెమెన్ సైనికులు.. 14 నెలలుగా నడుస్తోంది హమాస్-ఇజ్రాయెల్ యుద్ధం.. దీనికితోడు సిరి యాలో ప్రభుత్వం మార్పు.. ఇజ్రాయెల్ పై ఇరాన్ దూకుడు.. తైవాన్ ప్రస్తావన తెచ్చినా చైనా సహించడం లేదు.. దాని చుట్టూ 30 ఏళ్లలో ఎన్నడూ లేనంతగా విన్యాసాలు చేసింది.. తైవాన్ జోలికి వస్తే సహించేది లేదనేది దాని సిద్ధాంతం. ఇవీ ప్రస్తుతం ప్రపంచం ముందున్న సవాళ్లు.. ఇలాంటి సమయంలో మరో యుద్ధం వస్తే..? అది ప్రపంచ యుద్ధంగా మారే ప్రమాదం పొంచి ఉంటే..? యుద్ధం ఆపేస్తానని.. 'వారం రోజుల్లో ఇజ్రాయెల్-హమాస్ యుద్ధాన్ని ఆపేస్తా'.. 'ఉక్రెయిన్ పై రష్యా యుద్ధాన్ని ముగించేలా చేస్తా' ఇవీ అమెరికా అధ్యక్ష ఎన్నికల్లో రిపబ్లికన్ అభ్యర్థి డొనాల్డ్ ట్రంప్ వ్యాఖ్యలు. కానీ, ఆయన గెలిచాక మాత్రం మాట మారొస్తా న్నారా? అని అనిపిస్తోంది. తనను గెలిపించిన 'శాంతి' ప్రపంచనాలను తానే ఉల్లంఘిస్తున్నారు. **ఇరాన్ అంటే రోగ్ కంట్రీ..** అమెరికాకు ఇరాన్ అంటే పడదు. దానిని రోగ్ (ధూర్త) దేశంగా అమెరికా అధ్యక్షులు నిందిస్తుంటారు. ఇక ఇరాన్ పూర్తిగా రష్యాకు మిత్ర దేశం. ఇప్పటికే ఇరాన్ పై అమెరికా ఆంక్షలు విధించింది. ఈ నేపథ్యంలోనే ఇరాన్ తో భవిష్యత్తులో యుద్ధం జరిగే అవకాశం ఉందా? అన్న ప్రశ్నకు స్పందించిన 'ఏదైనా జరగొచ్చు' అంటూ ట్రంప్ వ్యాఖ్యానించారు. టైమ్ మేగజిన్.. 'పర్సన్ ఆఫ్ ది ఇయర్' అవార్డుకు ఎంపిక అనంతరం ఆ మేగజిన్ కు ట్రంప్ ఇంటర్వ్యూ ఇచ్చారు. ఇరాన్ విషయంలో భవిష్యత్తులో ఏదైనా జరగొచ్చుని.. పరిస్థితులు చాలా అస్థిరంగా ఉన్నాయని పేర్కొన్నారు. ఇరాన్ మేజర్ జనరల్ ఖాసేం సులేమానీ హత్య 2020లో ట్రంప్ హయాంలోనే జరిగింది. ఆయన ఇచ్చిన ఆదేశాలతోనే అమెరికా దళాలు వైమానిక దాడులకు దిగి సులేమానీని హత్య చేశాయనే ఆరోపణ ఉంది. దీనికి ప్రతీకారం తీర్చుకునేందుకు ఇరాన్.. ట్రంప్ పై దాడులకు కుట్ర చేస్తున్నట్లు కథనాలు వస్తున్నాయి. ఎన్నికల సమయంలో హత్యాయత్నం వెనుక కూడా ఇరాన్ ఉందనే అనుమానాలు వచ్చాయి. దీంతో అమెరికా గట్టి హెచ్చరికలు చేసింది. ట్రంప్ నకు హాని తలపెట్టాలని చూస్తే.. దాన్ని యుద్ధాన్ని ప్రేరేపించే చర్యగా చూస్తామని స్పష్టం చేసింది. **ఇరాన్ జోలికెళ్లే రష్యా సహిస్తుందా?..** ఇప్పటికే అమెరికా అంటే అగ్గి మీద గుగ్గిలం అవుతోంది రష్యా. ఇక చిరకాల మిత్ర దేశం ఇరాన్ జోలికివెళ్లే ఊరుకుంటుందా? అనేది చర్చనీయాంశం. బైడెన్ ప్రభుత్వం ఉక్రెయిన్ కు దీర్ఘ శ్రేణి క్షిపణులను ప్రయోగించే అనుమతివ్వడమే పెద్ద తప్పు అనుకుంటే.. ట్రంప్ వచ్చి ఇరాన్ మీద యుద్ధానికి దిగితే అది ప్రపంచంపై మరో 'ప్రపంచ యుద్ధం' అవుతుంది.

# పదే పదే ఉల్లం 'గోనులు'



కరీంనగర్ : కరీంనగర్ జిల్లా నాగులమల్కాల, గట్టుబూత్పూర్, ఒడ్డూరం శివారులోని క్యారీల తవ్వకాలతో వాయు, జల కాలుష్యంతో ఇబ్బంది పడుతున్నామని ఇటీవల కొందరు జాతీయ హరిత న్యాయస్థానాన్ని ఆశ్రయించారు. భూగర్భ జలవనరుల శాఖ, కాలుష్య నియంత్రణ మండలి అధికారులు ఈ ప్రాంతంలో గతంలో పరిశీలించి నప్పుడు విస్తృతంగా వాస్తవాలు తెలిసావాయి. ఛోరెడ్ సమస్య ఉండటంతోపాటు సత్తజని శాతం అధికంగా ఉందని.. జలం కలుషితమవుతుందనే నివేదికల్ని రూపొందించాయి. తాజాగా ఫిర్యాదుతోనూ మరోసారి యంత్రాంగం పరిశీలనకు సిద్ధమవుతోంది. ఇదే తరహాలో నాలుగు జిల్లాల పరిధిలో ఉన్న అన్నింటి వద్దా పరిశీలనలు చేపట్టాలనే డిమాండ్ ఉమ్మడి జిల్లా వాసుల నుంచి ఎప్పటి నుంచో వినిపిస్తోంది. 2011 మే 9న కాకినాడ పోర్టులో ఉమ్మడి జిల్లా నుంచి ఇతర దేశాలకు ఎగుమతి అయ్యే గ్రానైట్ బ్లాక్లను అప్పటి విజిలెన్స్ అధికారులు పరిశీలించారు. పరిమితిని మించి రాయి ఎగుమతి చేస్తున్నారని గుర్తించి 9 గ్రానైట్ ఎగుమతి విజెన్సీలకు నోటీసుల్ని అందించారు. మైనింగ్ నిబంధనల ప్రకారం 1౦5 పద్దతిలో అవరాధ రుసుమును చెల్లించాలని ఆదేశాలు జారీ చేశారు. ఇలా అసలు రూ.124 కోట్లకు రూ.749 కోట్ల పైబిలుకు చెల్లించాలని ఆదేశించారు. దీంతో విజెన్సీలు అప్పటి ప్రభుత్వాన్ని ఆశ్రయించి కొంత మొత్తాన్ని మాత్రమే చెల్లించాయి. ఇదే విషయమై ఈడీకి ఫిర్యాదులందడం.. వాళ్లు కూడా ఇక్కడ సోదాలు చేసినా.. ఇప్పటికీ అవరాధ రుసుమును చెల్లించకపోవడం గమనార్హం. గ్రానైట్ క్యారీల నిర్వహణ.. వ్యాపారంలో నిబంధనల ఉల్లంఘన యధేచ్ఛగా కొనసాగుతోంది. ఉమ్మడి జిల్లాలో ఏళ్లుగా సాగుతున్న ఈ వ్యాపారంలో అక్రమాలదే పైచేయి కనబడుతోంది. అధికారుల పర్యవేక్షణ లోపమే శాపంగా వ్యాపారులు అడిందే అటగా మారిపోయింది. మైనింగ్ అధికారుల ఉదాసీనత.. వ్యాపారులకు ఉన్న రాజకీయ

వలుకుబడి, పరిచయాలతో నిబంధనలు పక్కన పెడుతున్నారు. మామూళ్లకు అలవాటుపడిన కొందరు అధికారులు అక్రమాలు తెలిసినా పట్టించుకోవడం లేదు. ఇక్కడ చోటుచేసుకుంటున్న అక్రమాలపై ఉన్నతాధికారులు అడపాదడపా దృష్టి సారిస్తున్నా.. పూర్తి స్థాయిలో అగడాలకు అడ్డుకట్ట వేసిన దాఖలాలు లేవు. క్యారీల వల్ల స్థానికంగా పర్యావరణ సమస్యలు ఎదురవుతున్నాయని ఫిర్యాదులందుతున్న పరిశీలనకే పరిమితమవుతున్నారు. చర్యలు మాత్రం కనపడటం లేదు. ఇటీవల రాష్ట్ర ప్రభుత్వం తీసుకున్న నిర్ణయంతో కరీంనగర్ జిల్లా అధికారి, ప్రాంతీయ స్థాయి పర్యవేక్షణ అధికారిపై నన్నెన్ననే వేటుపడింది. క్షేత్రస్థాయిలో అక్రమాలపైనూ ఇదే స్థాయిలో చర్యలుంటాయా అన్న చర్చ సాగుతోంది. **ఏళ్లుగా ఇదే తంతు..** నిషేధిత జాబితాలో ఉన్న క్యారీల్లో రాయిని తవ్వడం కొందరు వ్యాపారుని సాగిస్తున్నా.. స్థానిక అధికారులు ఎలాంటి చర్యలు తీసుకోలేదు. ప్రతి నెలా ఎంత తవ్వకున్నారో? ఎంత ఎగుమతి అనే వివరాలను పక్కాగా తీసుకోవడంలో లోపాలున్నాయి. కొన్ని క్యారీల జోలికి అధికారులు వెళ్లడం లేదు. క్యారీల వద్ద సీసీ కెమెరాలను ఏర్పాటు చేయాలనే ఆదేశాలు నాలుగు జిల్లాల్లో ఎక్కడా అమలు చేయడం లేదు. పేలుళ్ల విషయంలో నిబంధనలు బేఖాతరవుతున్నాయి. అనుమతి తీసుకున్న విస్తీర్ణం కన్నా.. ఎక్కువ విస్తీర్ణంలో తవ్వకాలు జరిగినట్లు ఆరోపణలు వస్తున్నా. అధికారులు చర్యలపై దృష్టి పెట్టడం లేదు. అనుమతులు లేని క్యారీల విషయంలో లెక్కా పత్రమే లేకుండా పోయింది. లీజుల విషయంలోనూ నిబంధనల్ని ఉల్లంఘిస్తున్నవారి విషయంలో చర్యలేవు. క్యారీ వ్యాపారులతో కొందరు మైనింగ్ అధికారులు కుమ్మక్కవడంతో ప్రభుత్వానికి రావాల్సిన ఆదాయానికి గండి పడుతుందన్న ఆరోపణలున్నా చర్యలు లేవు.

## నిఘా లోపం... అక్రమార్కులకు ఆదాయం



సిరిసిల్ల : జిల్లాలో అటవీ ప్రాంతం ఎక్కువగా విస్తరించి ఉంది. అధికారుల నిఘా లోపం అక్రమార్కులకు ఆదాయంగా మారుతుంది. భారీ వర్షాలు, ఈడెరు గాలులకు అడవిలోని చెట్లు నేలకొరకుగుతాయి. కొన్ని ప్రాంతాల్లో స్వర్ణరే చెట్లను నరికివేస్తున్నారు. అధికారులు తనిఖీల్లో పట్టుబడిన వాటికి సంబర్ధ వేసి, కలవ డిపోకు తరలించాలి. ఇలా పోగుచేసిన వాటిని వేలం వేస్తే కావాల్సిన వారు కొనుగోలు చేసుకొంటారు. జిల్లాలో కలవ డిపో లేకపోవడంతో కామారెడ్డికి తరలించాల్సి వస్తోంది. ఈ మధ్య కాలంలో సిబ్బంది అక్రమార్కులతో చేతులు కలుపుతున్నారన్న ఆరోపణలున్నాయి. జిల్లాలో ఏటా రూ.కోట్లలో అటవీశాఖ సంపద పక్కదారి పడుతోంది.

**ఇవీ పరిస్థితి** జిల్లాలో ఏటా వర్షాలు, గాలులకు, ఇతర కారణాలతో చెట్లు పడిపోతున్నాయి. కింద పడిన వాటిని ఆయా సెక్షన్ల పరిధిలో అధికారులు పట్టించుకోవడం లేదు. కొన్ని చోట్ల కలవను అంతా ఒక చోటకు చేర్చి నెలల తరబడి అలాగే కుప్పలుగా నిల్వ ఉంచుతున్నారు. ఇందులో నాణ్యమైన టేకు కలవ రాత్రికి రాత్రే మాయమవుతుందన్న ఆరోపణలున్నాయి. సిరిసిల్ల, వేములవాడ డివిజన్ పరిధిలోని ఎల్లారెడ్డిపేట, గుండారం, వీర్లపల్లి, గడ్దనపల్లి, మరిమడ్ల, రుద్రంగి, మల్కాల,

మానాల, ప్రాంతాల్లో కలవ అక్రమ రవాణా జోరుగా సాగుతోంది. పడిపోయిన చెట్లు కలవ డిపోకు తరలించులోనూ అనేక అవకతవకలు జరుగుతున్నట్లు సమాచారం ఉంది. కోనరావుపేట, నిజామాబాద్ గ్రామాల్లోని మిసీ సామిల్లలను అధికారులు తనిఖీ చేయగా విలువైన టేకు దుంగలు భారీగా బయటపడ్డాయి. చందుర్తిలోనూ నిల్వ ఉంచిన కలవను అటవీ అధికారులు స్వాధీనం చేసుకున్నారు. గతంలో ఎల్లారెడ్డిపేట మండలంలో కలవ తరలిస్తున్న వాహనాన్ని పట్టుకుని సెక్షన్ కార్యాలయానికి తరలించారు. ఉదయం కలవ డిపోకు తరలించే సమయానికి వాహనంతో సహా కలవ మాయమైంది. పట్టుబడిన కలవను తరలించేందుకు ఏడాదికి ఒకసారి జిల్లా అటవీశాఖ నుంచి నిధులు విడుదలవుతుంటాయి. కొద్దిగా తరలిస్తే రవాణా ఖర్చులు అధికమవుతుంటాయని పట్టుబడిన వాటిని నెలల తరబడి అలాగే వదిలేస్తున్నారు. మరోవైపు జిల్లా వ్యాప్తంగా పడిపోయిన చెట్లు అక్కడే శిథిలమవుతున్నాయి. భారీ వృక్షాలను అలాగే వదిలేస్తుండటం అక్రమార్కులకు కలిసి వస్తోంది. వేములవాడ, సిరిసిల్ల డివిజన్లలో అనుమతి లేని మిసీ సామిల్లలు ఉన్నాయి. వీటిపైన అధికారులు తనిఖీలు అంతంత మాత్రంగానే ఉన్నాయి. జిల్లాలోని సిరిసిల్ల, వేములవాడ రెండు డివిజన్ల కార్యకలాపాలు కరీంనగర్ నుంచి సాగుతున్నాయి. దీంతో ఇక్కడి సెక్షన్ల పరిధిలో పర్యవేక్షణకు ఉన్నతాధికారులు రావడంలో జాప్యం జరుగుతోంది. సమాచారం అలస్యమైతే అధికారులు వచ్చే లోపు ఇక్కడ అంతా సద్దమబుగుతుంది. అటవీ ప్రాంతం విస్తరించిన చోట ఉన్నతాధికారులు అందుబాటులో లేకపోవడం అక్రమార్కులకు బాగా కలిసివస్తోంది.

**తనిఖీలు చేస్తూ** తనిఖీల్లో పట్టుబడినవి, సహజంగా నేలవాలిన చెట్లను క్షేత్రస్థాయిలో సిబ్బంది పరిశీలిస్తున్నారు. కేసులు సమాధిైన తర్వాత కలవ దుంగలు మాయమైతే సంబంధిత సిబ్బందిపైన చర్యలు తీసుకుంటాం. అధికారులకు పట్టుబడిన కలవను ఎక్కడ నరికారనే దానిపై విచారణ చేస్తాం. ఇటీవల వర్షాలకు పడిన చెట్లను కలవ డిపోకు తరలించాం. కల్వన, ఎఫ్ఆర్ఎఫ్, సిరిసిల్ల

## గురుకుల బాలలు.. ఆటల్లో మెలికలు

మంథని : మంథని సాంఘిక సంక్షేమ బాలర గురుకుల విద్యార్థులు చదువుతో పాటు ఆటల్లో రాణిస్తున్నారు. ఉపాధ్యాయుల ప్రోత్సాహంతో క్రీడా పోటీల్లో పతకాల పంట పండిస్తున్నారు. విశాలమైన మైదానం, భవనాలు, పచ్చని చెట్లతో ఆహ్లాదకర వాతావరణంలో నిర్వహిస్తున్న పాఠశాలలో విద్యార్థులకు నాణ్యమైన భోజనం అందుతోంది. ఏటా పదో తరగతి, ఇంటర్లో ఉత్తమ ఫలితాలు రావడం, విద్యార్థులు క్రీడల్లో రాణిస్తుండటంతో ఈ పాఠశాలలో పిల్లలను చేర్పించడానికి తల్లిదండ్రులు ఆసక్తి కనబరుస్తున్నారు. పాఠశాలలో 5వ తరగతి నుంచి ఇంటర్మీడియట్ వరకు నిర్వహిస్తున్నారు. ఈ ఏడాది 550 మంది విద్యార్థులు చదువుతున్నారు. గత విద్యాసంవత్సరం(2023-24)లో పదో తరగతిలో 100 శాతం, ఇంటర్మీడియట్లో 92 శాతం ఉత్తీర్ణత నమోదైంది. 2022-23లో పదిలో 95 శాతం, ఇంటర్లో 99.6 శాతం మంది విద్యార్థులు పాసయ్యారు. పరీక్షల సమయంలో ఉదయం, సాయంత్రం ప్రత్యేక తరగతులు నిర్వహించడంతో పాటు ప్రతి విద్యార్థిపై ఉపాధ్యాయులు ప్రత్యేక శ్రద్ధ కనబరుస్తున్నారు. **అక్షరధర వాతావరణం** పాఠశాల ఆవరణలో 500 చెట్లను పెంచుతుండటంతో అక్షరధర వాతావరణం ఉంటుంది. ఉదయం టిఫిన్, పాలు, మధ్యాహ్నం భోజనం, సాయంత్రం స్నాక్స్, రాత్రి భోజనంలో నాణ్యతతో కూడిన వధారాలను పడ్డిస్తున్నారు. సీసీ కెమెరా పర్యవేక్షణలో ఉండటంతో ప్రతి విద్యార్థి కదలికలను ప్రధానాచార్యులు పర్యవేక్షిస్తున్నారు. ప్రతి సాంస్కృతిక కార్యక్రమాల నిర్వహిస్తున్నారు. డిజిటల్ తరగతులు, కంప్యూటర్, ప్రాజెక్టర్ వంటి వసతులు అందుబాటులో ఉండటంతో సాంకేతిక పాఠాలు బోధిస్తున్నారు. **రోజూ 3 గంటల సాధన** భోజనం, కలెక్ట్, వాటిబాల్, టెన్నిస్, చదరంగం, హ్యాండ్బాల్, బ్యాడ్మింటన్, అథ్లెటిక్ తదితర క్రీడల్లో విద్యార్థులు నిత్యం తీర్చుకునిస్తున్నారు. ఉదయం, సాయంత్రం కలిపి మొత్తం 3 గంటల పాటు సాధన చేస్తున్నారు. 2020 నుంచి ఇప్పటివరకు ఈ పాఠశాల నుంచి 10 మంది బ్యాంకింగ్, టెన్నిస్, హాకీ, కబడ్డీ విభాగాల్లో



జాతీయ స్థాయిలో ఆడారు. 2021-22, 2022-23 సంవత్సరాల్లో ఖేలో ఇండియా జాతీయ స్థాయి పోటీల్లో భోజనం విభాగంలో ఇద్దరు బోయ్స్ రాష్ట్ర జట్టుకు ప్రాతినిధ్యం వహించారు. గత నెలలో ములుగు జిల్లా జాకారంలో నిర్వహించిన కాళేశ్వరం జోన్ 10వ అథ్లెటిక్స్లో ఓవరల్ ఛాంపియన్షిప్ను మంథని గురుకుల విద్యార్థులు క్రైవనం చేసుకున్నారు. **జాతీయ స్థాయి భోజన పోటీల్లో పాల్గొన్నా..** అయితే తరగతిలో పాఠశాలలో చేరాను. అటలంటే నాకు ఆసక్తి, అందరి-19 విభాగంలో జాతీయ స్థాయి భోజన పోటీల్లో మహారాష్ట్రలో పాల్గొన్నా. పదో తరగతిలో ఉన్నప్పుడు సీం కమ్ క్రీడల్లోనూ ఆడాను. ఆర్.ఆర్.ఎం. ఇంటర్ స్థాయి సంవత్సరం అయిదు పతకాలు సాధించాగత నెలలో జాకారంలో నిర్వహించిన కాళేశ్వరం జోన్ అథ్లెటిక్స్ పోటీల్లో పాల్గొని అయిదు అంశాల్లో ఆడాను. ఓవరల్ ఛాంపియన్ సాధించాను. 100, 200 మీటర్ల పరుగు వందంలో 2 బంగారు, 3 రజత పతకాలు సాధించాను. ఎం.సాత్విక్, ఇంటర్ మెదటి సంవత్సరం కబడ్డీలో రన్నర్స్ నిలిచాం అయితే తరగతిలో గురుకులంలో చేరాను. జాకారంలో జరిగిన పోటీల్లో కబడ్డీలో మా పాఠశాల తరఫున ఏడుగురు సభ్యులం పాల్గొని ఓవరల్ ఛాంపియన్షిప్లో రన్నర్స్ నిలిచాం. టి.మహర్షి, పదో తరగతి ప్రతి విద్యార్థిపై ప్రత్యేక శ్రద్ధవిద్యార్థులు శారీరకంగా, మానసికంగా దృఢంగా ఉండేలా నాణ్యమైన భోజనం పట్టించడంతో పాటు క్రీడల్లో నిత్యం సాధన చేయిస్తున్నాం. చదువు, ఆటల్లో విద్యార్థులు రాణించేలా ప్రతి ఒక్కరిపై ప్రత్యేక శ్రద్ధ కనబరుస్తున్నాం. శ్రీశార్, ట్రిన్సివల్

## హాసింగ్ బోర్డు

## స్థలాలకు రక్షణ గోడలు

హైదరాబాద్: ఆ ఖాళీ స్థలాల(ప్లాట్లు)కు రక్షణ గోడల నిర్మాణానికి హాసింగ్ బోర్డు శ్రీకారం చుట్టింది. దశాబ్దాలుగా చెత్తాచెదారంతో నిండిపోయిన ఆ స్థలాలకు రూపు తీసుకురావాలని నిర్ణయించింది. ఖాళీగా ఉన్న ప్లాట్లను విక్రయించేందుకు రాష్ట్ర ప్రభుత్వం అనుమతి ఇవ్వటంతో హాసింగ్ బోర్డు రంగంలోకి దిగింది. స్థలాలు ఎక్కడెక్కడ ఉన్నాయో గుర్తించింది. సుమారు 20 ప్యాకేజీలుగా విభజించి గోడలు నిర్మించాలని నిర్ణయించారు. సుమారు రూ.463 కోట్ల వ్యయం అవుతుందని అంచనా వేశారు. ఒకపక్క ప్రహరీ గోడల నిర్మాణంతో పాటు సాంకేతికంగా ఆయా ప్లాట్లకు జీయో ట్యాంగింగ్ పనులు కూడా చేపట్టేందుకు అధికారులు కనరత్న చేస్తున్నారు. మొత్తం ప్యాకేజీల్లో కేవలం వరంగల్, నిజామాబాద్, నల్గొండ, మహబూబ్ నగర్ లలో ఆరు మాత్రమే ఉన్నాయి. ఆయా ప్రాంతాల్లో 7,885 మీటర్ల మేరకు గోడలు నిర్మించనున్నారు. మిగిలిన 14 ప్యాకేజీలు గ్రేటర్ పరిధిలోనే ఉన్నాయి.



వడ్డీనాగులపల్లి, చింతల్, రాయదుర్గం, బాపంపల్లి, కేపీహెచ్ బీ కాలనీ, కైలాపూర్, మల్లాజిగిరి, కొపాడ, మంగళపల్లి, రావిరాల తదతర ప్రాంతాల్లో నిర్మించాలని నిర్ణయించారు. సుమారు 24,066 మీటర్ల మేర ప్రహరీలు నిర్మించాల్సి ఉంది.

**రెండు నుంచి మూడు నెలల్లో..**

ప్రహరీల నిర్మాణాలను రెండు నుంచి మూడు నెలల్లో పూర్తి చేయాలని హాసింగ్ బోర్డు నిర్ణయించింది. గోడల నిర్మాణం తరవాత వాటికి గతంలో కేటాయించిన ప్లాట్ నంబర్లు, విస్తీర్ణం తదితర వివరాలతో బోర్డులు ఏర్పాటు చేయనుంది. విక్రయానికి ప్రభుత్వం అనుమతి ఇచ్చిన నేపథ్యంలో కొన్ని ప్రాంతాల్లో ప్రహరీల పనులు ప్రారంభించి నట్లు ఉన్నతాధికారి ఒకరు చెప్పారు. ఆయా ఖాళీ ప్లాట్ల విక్రయం ఎప్పటి నుంచి చేపట్టాలన్నది తుది నిర్ణయం తీసుకోలేదన్నారు. గ్రేటర్ లోని ప్లాట్ల విక్రయం ద్వారా సుమారు రూ.1,200 కోట్లకుపైగా ఆదాయం వస్తుందని అంచనా.

## వ్యవసాయ గణనకు

## రంగం సిద్ధం

సిరిసిల్ల : జిల్లాలో వ్యవసాయ గణనకు అధికారులు సిద్ధమవుతున్నారు. ఇప్పటికే మొదటి దశ పూర్తి కాగా రెండు, మూడు దశల గణనను ఈ నెలాఖరు నాటికి పూర్తి చేయాలని భావిస్తున్నారు. దేశంలో ఏ రకమైన రైతులు ఏవిధంగా ఉన్నారో, ఎవరికి ఎంత విస్తీర్ణంలో భూమి ఉందనే విషయాలను తెలుసుకోవడానికి భారత ప్రభుత్వం ప్రతి అయిదేళ్లకు ఒకసారి వ్యవసాయ గణన చేపడుతుంది. దీనివల్ల రైతులకు కావాల్సిన పథకాల అమలు కోసం నిర్ణయాలు తీసుకోవడానికి వీలుంటుంది. ఇది మూడు దశల్లో కొనసాగుతుంది. మొదటిది సామాజిక వర్గంగా, రెండోది సన్న చిన్నకారు రైతుల విస్తీర్ణం వరంగా, మూడోది స్త్రీ, పురుషుల వారిగా గణన చేపట్టనున్నారు. దీని ఆధారంగా దేశంలోని రైతులకు ఏ రాష్ట్రంలో, ఏ జిల్లాలోని రైతులకు ఏ విధమైన అవసరాలు ఉన్నాయి, ఏ విధమైన సౌకర్యాలు కల్పించాలి, ఎలాంటి సంక్షేమ పథకాలు అందించాలనే నిర్ణయం కేంద్రం తీసుకోనుంది. ఇందులో భాగంగా జిల్లాలో 2021-22 సంవత్సరానికి గాను వ్యవసాయ గణనను 2024 డిసెంబరులో ప్రారంభించారు. ఇప్పటికే మొదటి దశ గణనను పూర్తి చేశారు. జిల్లాలో ఎంపిక చేసిన గ్రామాల్లో రెండో దశ వ్యవసాయ గణనకు ఎన్యూమరేటర్లుగా ఏడవోలు, పర్యవేక్షకులుగా మండల ప్రణాళిక, గణాంక అధికారులు వ్యవహరించనున్నారు. మూడో దశలో మండల ప్రణాళిక, గణాంక అధికారులు ఎన్యూమరేటర్లుగా, డిప్యూటీ గణాంక అధికారులు పర్యవేక్షకులుగా వ్యవహరించనున్నారు. మండల



వ్యవసాయ అధికారులు ఇన్ ఛార్జులుగా ఉండనున్నారు. గతంలో దీనిని మాన్యువల్ గా నిర్వహించారు. ప్రస్తుతం చరవాణితోపాటు ట్యాబ్లెటు వినియోగించి వివరాలు సమాధి చేయనున్నారు. దీనివల్ల రైతుల వివరాలు సమాధి చేయగానే నేరుగా సంబంధిత శాఖకు వెళ్తాయి. జిల్లాలో మొత్తం 171 రెవెన్యూ గ్రామాలు ఉండగా, వాటిలో ఎంపిక చేసిన గ్రామాల్లోనే వ్యవసాయ గణన చేయనున్నారు. మొదటి దశ గణనను పూర్తి చేశారు. జిల్లాలోని రెవెన్యూ గ్రామాల వారిగా సన్న చిన్నకారు, మధ్య తరగతి, పెద్ద రైతుల వివరాలు, వారి సామాజిక వర్గం, వారికి ఉన్న భూముల వివరాలను సేకరించారు. జిల్లాలో 20 శాతం రెవెన్యూ గ్రామాలను ఎంపిక చేశారు. ఆయా గ్రామాల్లో ఉన్న సన్న చిన్నకారు, పెద్ద రైతుల భూముల్లో సాగు విస్తీర్ణం, సర్వే సంబర్ధ వారిగా వివరాలు, ఆయా భూముల్లో ఏ రకమైన పంటలు పండించారు, వాటికి ఏ రకమైన నీటి వసతులు ఉన్నాయి, ఏ రకమైన పంటలు పండిస్తున్నారనే వివరాలు సేకరించనున్నారు. మూడో దశ గణనకు జిల్లాలోని 7 శాతం రెవెన్యూ గ్రామాలను ఎంపిక చేశారు. ఆయా గ్రామాల్లో రైతులు సాగు చేసిన పంటలకు ఉపయోగించిన వివిధ రకాల ఇత్తనాలు, ఎరువులు, క్రిమినోహరక మందులు, పరికరాలు, వాటికి అవసరమైన వనరులను ఎక్కడి నుంచి సేకరించారనేది తెలుసుకుంటారు.

**31 నాటికి పూర్తి చేస్తాం**

జిల్లాలో ఇప్పటికే మొదటి దశ వ్యవసాయ గణనను పూర్తి చేశాం. ప్రస్తుతం రెండు, మూడో దశల్లో గణనను ఈ వారంలో ప్రారంభిస్తాం. ఇప్పటికే వ్యవసాయ అధికారులతో పాటు మండల ప్రణాళిక, గణాంక అధికారులకు శిక్షణ ఇచ్చాం. జిల్లాలో ఎంపిక చేసిన రెవెన్యూ గ్రామాల్లో ఈ నెల 31 నాటికి జిల్లాలో వ్యవసాయ గణనను పూర్తి చేస్తాం. శ్రీనివాసచారి, జిల్లా ప్రణాళిక అధికారి

## నగరానికి 84వేల ఇంబిరమ్మ ఇళ్లు

హైదరాబాద్ : ఇందిరమ్మ ఇళ్ల పథకం అమలుపై జీహెచ్ఎస్సీ కనరత్న ప్రారంభించింది. ప్రజాపాలన సభల ద్వారా ప్రభుత్వ పథకాల కోసం అందిన దరఖాస్తుల పరిశీలనకు నడుంబిగించింది. త్వరలో ప్రక్రియను ప్రారంభించాలని కమిషనర్ ఇలంబర్తి జోసల్ కమిషనర్లను(జెడ్పీ) ఆదేశించారు. దరఖాస్తుల ఆధారంగా ఇంటింటి సర్వే చేపట్టి, దరఖాస్తుదారుల అర్హతలను సమాచారం చేసుకోవాలని సూచించారు. ప్రభుత్వం ఇటీవల ఆవిష్కరించిన 'ఇందిరమ్మ ఇళ్లు' మొబైల్ యాప్‌లో వివరాలను సమాచారం చేయాలన్నారు. గ్రీటర్‌లో సర్వేను పూర్తి చేసేందుకు 900 మంది సర్వేయర్లు అవసరమని, అవసరమైన మేర సిబ్బందిని సమకాలాల్ని రంగారెడ్డి, హైదరాబాద్,



మేడ్చల్-మల్కాజిగిరి, సంగారెడ్డి జిల్లాల కలెక్టర్లు, కంటోన్మెంట్ బోర్డు సీఈఓను కోరుతూ జీహెచ్ఎస్సీ లేఖ పంపింది.

**నెలలో పూర్తి చేయాలంటూ..**

మొదటి దశలో నియోజకవర్గానికి 3,500 ఇళ్లను కట్టేందుకు సర్కారు నిర్ణయం తీసుకుంది. “దాని ప్రకారం.. జీహెచ్ఎస్సీలోని 24 నియోజకవర్గాలకు 84వేల ఇళ్లు నిర్మించాల్సి ఉంటుంది. మరోవైపు.. ప్రజాపాలన సభల్లో మొత్తం 10,70,446 దరఖాస్తులందాయి. డివిజన్ల వారీగా ఆయా దరఖాస్తులను విభజించి సర్వే చేపట్టాలన్నది బల్దియా ప్రణాళిక. అన్ని దరఖాస్తులను నెలరోజుల్లో పరిశీలించాలంటే 900 మంది అవసరం. జీహెచ్ఎస్సీకి చెందిన 409 మంది సిబ్బందికి సర్వే విధులను కేటాయిస్తున్నారు.” అని కమిషనర్ లేఖలో పేర్కొన్నారు. మరో 488 మంది సిబ్బందిని సమాకూర్చాలని హైదరాబాద్, రంగారెడ్డి, మేడ్చల్-మల్కాజిగిరి, సంగారెడ్డి జిల్లాల కలెక్టర్లకు, కంటోన్మెంట్ బోర్డు సీఈఓను బల్దియా కమిషనర్ కోరారు. త్వరలోనే సర్వేయర్లకు మొబైల్ యాప్ వినియోగంపై శిక్షణ ఇవ్వమని సూచించారు.

## మహిళల్లో.. రామ్మ్య క్యాన్సర్ ఎక్స్‌పే

హైదరాబాద్ : మహిళలపై రామ్మ్య క్యాన్సర్ వధగ విప్పుతోంది. ఏటా కేసుల సంఖ్య పెరుగుతుండటం గమనార్హం. ప్రభుత్వ ఎంఎన్జీ క్యాన్సర్ ఆసుపత్రి ఆధ్వర్యంలో నిర్వహిస్తున్న స్క్రీనింగ్ పరీక్షల్లో రామ్మ్య క్యాన్సర్ల సంఖ్య ఆందోళనకరంగా పెరుగుతోంది. 2021లో 1,240 కేసులు నమోదైతే.. 2023 నాటికి 1,591కు చేరాయి. 80శాతం మంది వ్యాధి ముదిరిపోయిన దశలో ఆసుపత్రికి వస్తున్నారని వైద్యులు చెబుతున్నారు. గతంలో పట్టణాల్లోని మహిళల్లో ఎక్కువగా రామ్మ్య క్యాన్సర్లు బయట పడేవన్నారు. ప్రస్తుతం స్క్రీనింగ్ పరీక్షలు పెరిగిన తర్వాత గ్రామీణ ప్రాంతాల్లోనూ పెద్దసంఖ్యలో వెలుగులోకి వస్తున్నాయని చెప్పారు. 40ఏళ్లు దాటిన ప్రతి మహిళా ఏటా మమమగ్రామ్ పరీక్షలు చేయించుకోవడం వల్ల ముందే గుర్తించవచ్చు. రామ్మ్యలో గడ్డలు లాంటివి చేయికి తగిలితే వైద్యులను సంప్రదించాలి. వ్యాధి నిర్ధారణ అయితే ఎంఎన్జీలో పూర్తి ఉచితంగా చికిత్సలు



అందిస్తున్నారు. డిజిటల్ మామోగ్రామ్ పరీక్షలు కూడా ఉచితంగా చేయించుకోవచ్చు. జన్మపరంగా కుటుంబ సంభృత్తి ఎవరైనా క్యాన్సర్ బారిన పడితే మిగతా వారు ముందే బ్రాకా-1, బ్రాకా-2 జన్మ పరీక్షలతో వ్యాధి జన్మవులను గుర్తించే అవకాశం ఉందని తెలిపారు. ఈ పరీక్షలు సైతం అందుబాటులో ఉన్నాయన్నారు. బయపును నియంత్రించే పెట్టుకోవడం, మత్తు పదార్థాలకు దూరంగా ఉండటం, రోజూ గంటపాటు వ్యాయామం, స్క్రీనింగ్ పరీక్షలతో రామ్మ్య క్యాన్సర్ల బారిన పడకుండా చూసుకోవచ్చు.

**ప్రధాన కారణాలు ఇవే..**

జీవనశైలిలో మార్పులు

అధిక బరువు / ఊబికార్యం

అలస్యంగా వివాహాలు, పిల్లలను కనడం

మహిళల్లో ధూమపానం, అల్కహోల్ అలవాటు

కదలకుండా కూర్చోని పనిచేసే ఉద్యోగాలు

జన్మపరమైన కారణాలు

దీర్ఘకాలం రేడియేషన్‌కు బహిర్గతం కావడం.

## జంప్తో జరభద్రం

నారాయణగూడ : అన్‌లైన్ బ్యాంకింగ్, ఫోన్‌పే, జీపే, పేటీఎం ఇతర థర్డ్‌పార్టీ మొబైల్ మనీ యాప్‌ల ద్వారా చెల్లింపులు చేసేప్పుడు అప్రమత్తంగా ఉండాలని సైబర్ పోలీసులు హెచ్చరిస్తున్నారు. ఇటీవల సైబర్ మోసగాళ్లు 'జంప్' అనే కొత్త టెక్నిక్‌తో మోసాలకు పాల్పడుతున్నట్లు చెబుతున్నారు. అందులో మోసగాడు తన నంబరును ఉపయోగించి బాధితుల ఖాతాల్లో రూ.5 వేలు, అంతకంటే తక్కువ జమ చేస్తాడు. ఆ తర్వాత మీరు కొంత డబ్బు అందుకున్నా



రంటూ ఫోన్‌లో నందేశం పంపింది.. కింద లింక్ పంపిస్తాడు. సాధారణంగా సందేశాన్ని తెలివి.. పిన్ నంబరు సమాచారం చేస్తా.. ఆ క్షణమే మోసగాళ్లు తమ ఖాతాలో ఉపసంహరణ అభ్యర్థనను గ్రహీతరించినట్లే. ఆ తర్వాత ఖాతా అతనికి యాక్సెస్ అవుతుంది. ఆ మోసగాడు స్వయంగా ఆ ఖాతాలోని డబ్బును యజమానిలా అధికారికంగా విట్‌డౌ చేసుకుంటాడు. ఖాతాలో గుర్తు తెలియని నంబర్ల ద్వారా చిన్న మొత్తాలు జమ అయ్యాయంటే మోసమని గ్రహించాలి. **జలా చేయండి** బ్యాంక్‌ను చెక్ చేయడానికి ముందు మీ పాస్‌వర్డ్ పిన్ నంబరు సమాచారం చేయకుండా తప్పుడు నంబరు సమాచారం చేయండి. దీంతో అవతలి వ్యక్తి ప్రయత్నానికి అడ్డుకట్ట పడుతుంది. ఆ తర్వాత నిజమైన పిన్ నంబరుతో బ్యాంక్‌ను తనిఖీ చేసుకోవాలి.

## పల్లె పోరుకు కనరత్న షురూ!



వికారాబాద్ : జిల్లాలో గ్రామ పంచాయతీల ఎన్నికలకు సంబంధించి అధికారులు కనరత్న వేగవంతం చేస్తున్నారు. ఇప్పటికే ఓటర్ల జాబితాను కొలిక్కి తీసుకు రావడంతోపాటు బ్యాటల్ బాక్సులు, పోలింగ్ కేంద్రాలను సిద్ధం చేస్తున్నారు. ఎన్నికల సిబ్బందికి ప్రవర్తనా నియామాచలి పుస్తకాలు, విధులు నిర్వహించే అధికారుల శిక్షణకు సంబంధించిన పుస్తకాలు పంచాయతీ కార్యాలయానికి చేరుకున్నాయి.

**19 కొత్త గ్రామ పంచాయతీలు**

రాష్ట్ర ప్రభుత్వం కొత్తగా 19 గ్రామ పంచాయతీలను ఏర్పాటు చేసింది. వాటిలో 8 గిరిజన తండాలుంటే మిగిలినవి 11 గ్రామాల్లో. వీటికి కూడా పాత గ్రామ పంచాయతీలతో కలిపి ఎన్నికలు జరుగుతాయి. ధారూర్ మండలం లక్ష్మీనగర్ తండా, కొండాపూరు కుర్చు, మోమిన్ పేట మండలం రావుల పల్లి, మర్చల్లి- రాంపూరు, కుడుగుంట, బంట్యూరం- మంగ్రాస్ పల్లి, పూడూరు- రాకం చర్ల, కుల్లపర్ల- దీప్లనాయక్ తండా, పెద్దేముల్- తింసానీపల్లి, బొంరాన్ పేట- సోమ్ననాయక్ తండా, కట్టుకాలపల్లి తండా, సీత్యానాయక్ తండా, దౌల్తాబాద్- తిమ్మయ్యపల్లి, తిర్మలాపూరు, యాలాల మండలం చేవుల తండా, పేర్చుంపల్లి తండా, బజీరాబాద్ మండలం మల్కన్ గిరి, పెర్నానాయక్ తండా, గంగ్వాల్ గ్రామాలు కొత్త పంచాయతీలుగా

ఏర్పాటుయ్యాయి.

**విదతల వారిగా ఎన్నికలు**

జిల్లాలో గ్రామ పంచాయతీల ఎన్నికలు విదతల వారిగా జరగనున్నాయి. ప్రతి గ్రామ పంచాయతీలోని ప్రతి వార్డుకు ఒక పోలింగ్ కేంద్రాన్ని ఏర్పాటు చేస్తారు. ఒక్కో పోలింగ్ కేంద్రంలో ఓటర్ల సంఖ్యను బట్టి ప్రిసైడింగ్, పోలింగ్ అధికారులు విధులు నిర్వహిస్తారు. పాత రిజర్వేషన్లు కాకుండా కొత్తగా రిజర్వేషన్లు ఖరారైతే ఏ గ్రామ పంచాయతీ ఏ కేటగిరి కిందకు వెళుతుందో అని సర్వతా చర్చ జరుగుతోంది. **200 ఓటర్లకు ఒక కేంద్రం** అసెంబ్లీ ఎన్నికలకు 1200 ఓటర్ల వరకు ఒక పోలింగ్ కేంద్రం ఉండగా అదే పంచాయతీకి వచ్చే సరికి 200 ఓటర్లు లోపు ఒక కేంద్రాన్ని ఏర్పాటు చేయాల్సి ఉంటుంది. ఈ ఎన్నికలకు సిబ్బంది ఎక్కువగానే కావాలి. ఎప్పుడు ప్రకటించినా సిద్ధంగా ఉంటాం- జయసుధ, జిల్లా పంచాయతీ అధికారిణి, వికారాబాద్.

జిల్లాలో కొత్తగా 19 పంచాయతీలు ఏర్పాటు చేశారు. దీంతో 585 గ్రామ పంచాయతీలు అయ్యాయి. పాత, కొత్త తేడా లేకుండా అన్నింటికీ ఎన్నికలు జరుగుతాయి. మందస్సుగా అన్ని ఏర్పాట్లు చేస్తున్నాం. ఎన్నికల తేదీ ఎప్పుడు ప్రకటించినా నిర్వహణకు సిద్ధంగా ఉంటాం.

## డాక్టర్లు రుణం.. వేగం పెంచితేనే లక్ష్యం!



తాండూరు : మహిళలు ఆర్థిక ప్రగతి సాధించేలా రుణాలు మంజూరు చేస్తూ ప్రోత్సహిస్తున్నారు. ప్రస్తుత ఆర్థిక సంవత్సరానికి సంబంధించి రుణ పంపిణీకి నిర్దేశించిన లక్ష్యం పూర్తి చేయాలంటే మరింత వేగం పెంచాల్సి ఉంది. రుణ మంజూరు గడువు మార్చి కాగా ఇంకా 41 శాతం లక్ష్యం సాధించాల్సి ఉంది. ఈ నేపథ్యంకథనం. **సెర్వీ డ్యారా మంజూరు** జిల్లాల్లోని 19 మండలాల్లోని గ్రామీణ ప్రాంత స్వయం సహాయక సంఘాల మహిళలకు గ్రామీణ పేదరిక నిర్మూలన సంస్థ(సెర్వీ) అధికారులు రుణాల్ని మంజూరు చేస్తున్నారు. నాలుగు మున్సిపాలిటీల్లోని స్వయం సహాయక సంఘాల మహిళలకు మొత్తం ద్వారా అందిస్తున్నారు. మిగతా పంపిణీ లక్ష్యాన్ని పూర్తి చేసేందుకు ఏపీఎంఐ, ఐకేసీ సీసీలు, పీఏపీలు మరింత వేగంగా నిర్వహించాల్సి ఉంది.

**పదుల సంఖ్యలో వ్యాపారాలు, చెల్లింపులు**

గ్రామీణ, పట్టణ ప్రాంతాల్లో స్వయం సహాయక సంఘాల మహిళలు పదుల సంఖ్యలో వ్యాపార కార్యకలాపాలు నిర్వహిస్తున్నారు. రూ.లక్ష నుంచి రూ.3లక్షల దాకా అందిస్తున్న బ్యాంకు లింకేజీ రుణాలను సద్వినియోగం చేస్తున్న మహిళలు హెచ్చుతున్న సూపర్ మార్కెట్, విగణిత కేంద్రాలు, సౌర విద్యుత్ దీపాలు విక్రయాలు, బ్యాటీవార్డర్, అలంకార పస్తు విక్రయాలు, దర్జీ దుకాణాలు, దుస్తులు విక్రయాలు, పాడి పశు పోషణ, వ్యవసాయం చేస్తూ రాణిస్తున్నారు. నెలనెలా ఆదాయం పొందుతూ వచ్చిన దాంట్లోంచి వాయిదాలు చెల్లిస్తూ రుణాల్ని

సకాలంలో తీర్చుతున్నారు.

**కోట్లపల్లి ప్రథమం.. చివరన దౌల్తాబాద్**

ఆర్థిక సంవత్సరం రుణాల మంజూరులో కోట్లపల్లి మండలంలో అత్యధికంగా 92 శాతం లక్ష్యం పూర్తవడంతో జిల్లాలో ప్రథమ స్థానానికి చేరింది. అత్యల్పంగా 34 శాతం రుణాల పంపిణీతో దౌల్తాబాద్ మండలం అఖరు స్థానంలో నిలిచింది. తాండూరు, చౌదాపూర్, బంట్యూరం మండలాల్లో 81 శాతం రుణాల పంపిణీ పూర్తయింది. వికారాబాద్ మండలంలో 38 శాతం లక్ష్యం పూర్తి చేశారు.

**ఫిబ్రవరిలోగా వంద శాతం సాధిస్తాం**

జిల్లాలో డ్యూక్లా మహిళలకు బ్యాంకు లింకేజీ రుణాల మంజూరులో వేగం పెంచుతాం. రెండు నెలల్లో రుణాల పంపిణీ పూర్తి చేసే శతం శాతం లక్ష్యాన్ని చేరుకుంటాం. అందుకు అనుగుణంగా రుణాల అందజేత ప్రతినెలా మండల, గ్రామ స్థాయి సిబ్బందితో సమీక్ష సమావేశాలు నిర్వహిస్తున్నాం. - సర్పంచిలు, డీపీఎం, గ్రామీణాభివృద్ధి శాఖ.

జిల్లాలో మండల సమాఖ్యలు: 19

గ్రామ సమాఖ్యలు: 657

స్వయం సహాయక సంఘాలు: 15,697

నమోదైన సభ్యులు: 1,62,794

ఆర్థిక సంవత్సరం రుణ లక్ష్యం: రూ.554.49కోట్లు

పూర్తయింది : రూ.325.71కోట్లు

ఇవ్వబడింది: రూ.228.77కోట్లు

## స్వచ్ఛ సర్వేక్షణలో ర్యాంకు మెరుగుపడేనా!

గోదావరిఖని : బహిరంగ మల, మూత్ర విసర్జన రహిత(ఓడీఎఫ్) విభాగంలో కేవలం ఓడీఎఫ్ ప్లస్ గ్రుహీకరణకు మాత్రమే పరిమితమైన రామగుండం నగరపాలిక ఈ సారి ఓడీఎఫ్‌ల కోసం దరఖాస్తు చేసుకుంది. త్వరలో క్యాబిలీ కొన్సెల్ అఫ్ ఇండియా ప్రతినిధులు క్షేత్రస్థాయిలో పరిశీలించాక ఇచ్చే నివేదిక ఆధారంగా గ్రుహీకరణ లభించే అవకాశం ఉంది. ఇంటింటా మరుగుదొడ్డి ఉండటంతో పాటు వ్యర్థాలను శుద్ధిచేసి బయటకు పంపించేలా ఇంటింటా సెప్టిక్ ట్యాంకు ఉంటేనే ఓడీఎఫ్ ప్లస్ గ్రుహీకరణతో పాటు స్టార్ రేటింగ్ సైతం పెరగనుంది. దీనిద్వారా స్వచ్ఛ సర్వేక్షణలో సైతం మార్పులు పెరగడంతో ర్యాంకు మెరుగుపడే అవకాశం ఉంది.

**మానవ వ్యర్థాల శుద్ధీకరణ ఆధారంగా..**

మరుగుదొడ్ల నుంచి వెలుపడే మానవ వ్యర్థాలను శుద్ధి చేస్తున్న తీరును బట్టి 'ఓడీఎఫ్' గ్రుహీకరణ లభిస్తుంది. వీటితో పాటు నగరంలోని మురుగు జలాలను సైతం శుద్ధిచేసి బయటకు పడలడాన్ని పరిగణనలోకి తీసుకుంటారు. మానవ వ్యర్థాల శుద్ధీకరణ ఓడీఎఫ్ గ్రుహీకరణలో కీలకం కావడంతో రామగుండం నగరపాలిక ఆ దిశగా ప్రయత్నిస్తుంది. దీనిలో భాగంగా మల్కాపూర్ శివారులో ప్రత్యేకంగా ఫిక్సర్ స్ట్రీట్లైట్ల ప్లాంటు(ఎఫ్.సి.టి.పి.) నిర్మాణం పూర్తి చేసి వినియోగంలోకి తెచ్చారు. గతంలో నిర్మాణం పూర్తయినప్పటికీ వినియోగంలోకి రాకపోవడంతో రామగుండం నగరపాలిక ఓడీఎఫ్ ప్లస్‌తోనే సరిపెట్టుకోవాల్సి వచ్చింది. దీంతో స్వచ్ఛ సర్వేక్షణ ర్యాంకు సైతం అశోచన మేరకు లభించలేదు.



ఈసారి ఎలాగైనా మెరుగైన ర్యాంకు సాధించాలనే లక్ష్యంతో ఓడీఎఫ్‌లం గ్రుహీకరణకు అవసరమైన దస్త్రాలు, పూర్తి నివేదికలతో దరఖాస్తు చేసుకున్నారు. **మార్పుల కేటాయింపు ఇలా..** సాధారణంగా ఓడీఎఫ్ గ్రుహీకరణకు కేవలం 100 మార్పులు మాత్రమే కేటాయింపనుండగా ఓడీఎఫ్ ప్లస్‌కు 200, ప్లస్ ప్లస్ గ్రుహీకరణకు 500 మార్పులు కేటాయింపనున్నాయి. వీటి ఆధారంగా స్టార్ రేటింగ్ ఇవ్వనున్నారు. కేవలం ఓడీఎఫ్ గుర్తింపు మాత్రమే ఉంటే సింగిల్ స్టార్ రేటింగ్‌లో 200 మార్పులు కేటాయిస్తారు. ఓడీఎఫ్ ప్లస్ ఉంటే ట్రిస్టార్ రేటింగ్‌లో 600, ప్లస్ ప్లస్ ఉంటే ట్రిస్టార్ రేటింగ్‌లో 900 మార్పులు కేటాయిస్తారు. గత ఏడాది రామగుండం నగరపాలికకు కేవలం ఓడీఎఫ్ ప్లస్ గ్రుహీకరణ మాత్రమే ఉండటంతో 200 మార్పులు, స్టార్ రేటింగ్‌లో ట్రిస్టార్ కేవలం కావాల్సి వచ్చింది. ఈ సారి ఓడీఎఫ్ ప్లస్ ప్లస్ లభిస్తే దీని ద్వారా 500 మార్పులు, రేటింగ్‌లో ట్రిస్టార్‌తో 900 మార్పులు వెరసి 1400 మార్పులు సాధించే అవకాశంముంటుంది. స్వచ్ఛ సర్వేక్షణలో మెరుగైన ర్యాంకు సాధనకు దోహదపడే అవకాశముంది.

## మేరొ వెయ్యి మెగావాట్ల పీవీర్

హైదరాబాద్ : నగరంలో విద్యుత్తు నెట్‌వర్క్ గరిష్ట లోడ్ సామర్థ్యం ప్రస్తుతం 9675 మెగావాట్లుగా ఉంది. వేసవిలో పెరుగుతున్న డిమాండ్ దృష్ట్యా ఈ సామర్థ్యానికి మరో 1000 మెగావాట్లను జోడించబోతున్నారు. ఇందుకోసం కొత్త ఉపకేంద్రాల నిర్మాణం, పాత కేంద్రాల్లో అదనంగా పవర్ ట్రాన్స్‌ఫార్మర్ల ఏర్పాటు వంటి చర్యలను టీజీఎస్సీడిసీఎల్ చేపడుతోంది. పరిశ్రమలు, రియల్ ఎస్టేట్ కార్యకలాపాలకు శివారు ప్రాంతాలు నిలయంగా మారడంతో విద్యుత్తు డిమాండ్ పెరుగుతోంది. దీంతో నెట్‌వర్క్ సామర్థ్యాన్ని మరింత పెంచే దిశగా కనరత్న చేపట్టింది. కొత్త ఉపకేంద్రాల నిర్మాణానికి ఇప్పటికే జోన్స్ వారిగా సింగిల్ టెండర్లను ఆహ్వానించింది. 12.5 ఎంపీఏ సామర్థ్యమున్న పవర్ ట్రాన్స్‌ఫార్మర్లను ఏర్పాటు చేయబోతోంది. ఏ ట్రాన్స్‌ఫార్మర్ లోడ్ కూడా 60 శాతం మించొద్దు అనేది డిస్కం



ప్రణాళికగా ఉంది.

**మెట్రోజోన్‌లో లభికంగా..**

బంజారాహిల్స్, హైదరాబాద్ సెంట్రల్, హైదరాబాద్ సౌత్, సికింద్రాబాద్ సరిహద్దు ఉండే మెట్రోజోన్ పరిధిలో పవర్ ట్రాన్స్‌ఫార్మర్ లోడ్‌ను ఇప్పుడున్న దానికి 450 ఎంపీఏ జోడించబోతున్నారు. 36 ఉపకేంద్రాలకు సింగిల్ టెండర్‌కు నెలాఖరు వరకు గడువు ఇచ్చారు. ఈ పనులకు దాదాపు రూ.100 కోట్ల వ్యయం కానుంది.

**రంగారెడ్డి జోన్‌లో..** రాజేంద్రనగర్, సైబెరినీటీ, సరూర్‌నగర్, వికారాబాద్ సరిహద్దు పరిధిలో 300 ఎంపీఏ సామర్థ్యం కల్గిన పవర్ ట్రాన్స్‌ఫార్మర్లతో 34 ఉపకేంద్రాల నిర్మాణం టెండర్ల దశలో ఉంది. అప్పట్లో బయటనే అత్యధికం ఉన్నాయి. ఈ పనులకు దాదాపు రూ.100 కోట్ల వ్యయం కానుంది. : సైబరాబాద్ సర్కిల్‌లో బొటానికల్ గార్డెన్, నల్లగండ్ల, హఫీజ్‌పేట, 8వ బెటాయెన్ ప్రాంతంలో కొత్త ఉపకేంద్రాలు రానున్నాయి. **మెదక్ జోన్‌లో..** హబ్బిగూడ, మేడ్చల్, సంగారెడ్డి సరిహద్దు పరిధిలో 225 ఎంపీఏ సామర్థ్యంతో 18 చోట్ల కొత్త ఉపకేంద్రాలకు టెండర్లు పిలిచారు. రూ.50 కోట్ల వ్యయంతో పనులు చేపట్తున్నారు. హబ్బిగూడ సర్కిల్‌లో వెంకటాపూర్, మేడిపల్లి, శంభిపూర్‌లలో కొత్త ఉపకేంద్రాలు కట్టనున్నారు.

## బెదురు లేదు..

## కూల్చుతారన్న భయం లేదు!

అల్వాల్ : అల్వాల్ సర్కిల్ పరిధిలో అక్రమ కట్టడాల పుట్టగొడుగుల్లా వెలుస్తున్నాయి. ప్లాన్‌తో సంబంధం లేకుండా సెల్లార్లు, అదనపు అంతస్తులతో చేపడుతున్న నిర్మాణాలను నియంత్రించాల్సిన సర్కిల్ ప్రణాళిక విభాగం సిబ్బంది కొరత అంటూ తాళిదులు జారీ చేస్తూ చేతులు దులుపుకొంటోందన్న ఆరోపణలు వినిపిస్తున్నాయి. దీంతో ఇష్టానుకూలంగా నిర్మాణాలు కానిచ్చేస్తున్నారని పలువురు పేర్కొంటున్నారు. సర్కిల్ మార్కు డివిజన్ పరిధిలో పలుచోట్ల నిబంధనలు ఉల్లంఘించి.. ప్రధాన రహదారులను ఆసుకునే నిర్మాణాలు యత్నం గా చేపడుతున్నారు. ప్రాథమిక దశలో అడ్డుకునే అవకాశం ఉన్నా అంతస్తులు పూర్తయ్యాక అధికారులు స్పందించడం వివాదాలకు కారణమవుతోంది. అది కూడా సామాన్యుల విషయంలో ఒకరకంగా పలుకుబడి ఉన్న వారి విషయంలో మరోరకంగా స్పందిస్తున్నారన్న వ్యాఖ్యానాలు వినిపిస్తున్నాయి.

**ఫిర్యాదుల వెల్లువ**

అక్రమమని తెలితే ఎంత పెద్ద ఫిర్యాదాన్ని అయినా కూర్చివేస్తామని యంత్రాంగం ప్రకటించింది. కానీ ఎక్కడా చర్యలు చేపట్టకపోవడంతో అక్రమ నిర్మాణాలు ఊపందుకున్నాయి. ఇలాంటివాటిపై కొందరు సీఎం కార్యాలయానికి ఫిర్యాదు చేశారు. ప్రధాన రహదారిని ఆసుకునే నిర్మాణాలకు కట్టడాలపై కఠినంగా వ్యవహరించాలని సర్కిల్‌ధికారుల నుంచి వత్తిడి పెరుగుతోంది. కొన్ని ప్రాంతాల్లో వెలిసిన అక్రమ నిర్మాణాలపై కూర్చివేతకు ఆదేశాలు జారీ అయినట్లు సమాచారం.



ఈ క్రమంలో కొందరు ప్రజాప్రతినిధుల పేర్లు తెరపైకి తెస్తున్నా వారు తమకు సంబంధం లేదని ప్రకటిస్తున్నారు.

**అక్రమాలకు కొన్ని తాత్కాలిక విధి..**

మచ్చబొల్లారం పాకా కుంటలోని ఓ అక్రమ లేఅవుట్‌లో ఐదేళ్ల నుంచి అనుమతులను పెండింగ్‌లో పెట్టారు. సింగిల్ పరిధిలో ఉన్న ఈ లేఅవుట్‌లో కొన్ని నెలల క్రితం అనుమతులు జారీ అయ్యాయి. ప్రధాన రహదారిని ఆసుకొని సాధారణ భవనం అనుమతితో సెల్లార్‌తో కూడిన వాణిజ్య పరమైన భారీ కట్టడాన్ని పూర్తి చేస్తున్నారు. లోతుకుంటలో చిన్న స్థలంలో ఐదంతస్తుల నిర్మాణం పూర్తి చేశారు. జలవనరుగా గుర్తించిన బొల్లారం కుంట స్థలంలో అనుమతి పెండింగ్‌లో ఉండగానే ఐదంతస్తుల భవనం పనులు చేపట్టారు. కానాజిగూడ, ఓల్డ్‌అల్వాల్, హైటెక్స్ మార్గం, తిరుమల ఎన్‌క్వేమ్, మధురానగర్ ప్రాంతాల్లో ఇలాంటి నిబంధనలు అతిక్రమించి నిర్మాణాలు కట్టేస్తున్నారు. సీట్ చేస్తాం: (శీనివాసరెడ్డి, ఉపకమిషనర్‌తాళిదులు జారీ చేసిన ప్రతి నిర్మాణంపై చర్యలకు రంగం సిద్ధమవుతోంది. ఇప్పటికే కొన్ని కట్టడాలను తొలగించాం. నిబంధనలు అతిక్రమించి పూర్తి చేసే భవనాలను సీట్ చేసేలా చర్యలు ఉంటాయి.



## కాటన్ మిల్లులో భారీ అగ్ని ప్రమాదం

యాదాద్రి : యాదాద్రి భువనగిరి జిల్లా ఆలేరులోని మల్లికార్జున కాటన్ మిల్లులో అగ్ని ప్రమాదం చోటుచేసుకుంది. భారీగా పత్తి దగ్గమైంది. మంటలు పెద్ద ఎత్తున ఎగసిపడుతుండటంతో స్థానికులు భయాందోళనకు గురయ్యారు. సమాచారమందుకున్న అగ్నిమాపక సిబ్బంది.. ఘటనాస్థలికి చేరుకుని మంటలను అదుపులోకి తెచ్చేందుకు తీవ్రంగా శ్రమిస్తున్నారు. ఈ ప్రమాదంలో సుమారు మూడు వేల క్వింటాళ్ళ పత్తి దగ్గమైనట్లు తెలుస్తోంది. ఆస్తినష్టం రూ.2 కోట్లపైనే జరిగినట్లు సమాచారం. ఫైర్ సర్కూల్ కారణంగానే మంటలు చెలరేగినట్లు అధికారులు గుర్తించారు.

## అల్లు అర్జున్ మామ మా పాల్గొకి చెందిన నాయకుడే: మహేశ్ కుమార్ గౌడ్



హైదరాబాద్: నటుడు అల్లు అర్జున్ ఆరెస్టు వ్యవహారంపై తెలంగాణ పీసీసీ అధ్యక్షుడు మహేశ్ కుమార్ గౌడ్ స్పందించారు.

## ‘ఎక్స్’లో స్పందించేవారు.. గతంలో ఎందుకని గురుకులాల్లో తిరగలేదు?: మంత్రి పాన్పు

హైదరాబాద్: గడచిన పదేళ్లు రాష్ట్రాన్ని పాలించిన పార్టీ నాయకులకు కనీస చిత్తశుద్ధి లేదని మంత్రి పాన్పు ప్రభాకర్ మండిపడ్డారు. గురుకులాలపై అసత్య ప్రచారాలు మానుకోవాలని హితవు పలికారు. షేక్ పేట్ లోని గురుకుల పాఠశాలను సందర్శించిన మంత్రి.. కలెక్టర్ అనుదీప్ తో కలిసి కామన్ డైట్ మెనును ప్రారంభించారు. ఈ సందర్భంగా మంత్రి పాన్పు మాట్లాడుతూ.. తెలంగాణ అన్ని రకాలుగా అభివృద్ధి చెందడమే లక్ష్యంగా తమ ప్రభుత్వం పనిచేస్తుందన్నారు. అందులో భాగంగానే విద్యార్థులకు మెరుగైన విద్య, ఆహారం అందించే దిశగా ముందుకెళ్తున్నట్లు చెప్పారు. డైట్, కాన్సైటిక్ ఛార్జీలు పెంచామని.. దానివల్ల రాష్ట్రంలో 8 లక్షల మంది విద్యార్థులకు లబ్ధి చేకూరిందన్నారు. ‘ఎక్స్’ వేదికగా స్పందించే వారు.. గతంలో గురుకులాల్లో ఎందుకు తిరగలేకపోయారని పాన్పు ప్రశ్నించారు. విద్యార్థులందరూ కష్టపడి తమ కుటుంబానికి, తమ



గ్రామాలకు పేరు తేవాలని సూచించారు. అనంతరం విద్యార్థులతో కలిసి మంత్రి భోజనం చేశారు. వారికి ఎలాంటి సమస్యలున్నా తన దృష్టికి తీసుకురావాలని సూచించారు.

## నేనే తీసుకెళ్లా.. మంచు మగోజ్ సంచలన వ్యాఖ్యలు

మంచు ఫ్యామిలీ కాంట్రవర్సీ రోజుకో కొత్త టర్న్ తీసుకుంటోంది. ఒక మీడియా సంస్థ జర్నలిస్టుపై మోహన్ బాబు దాడి చేయడం వివాదాస్పదంగా మారింది. ఈ ఘటనలో ఆ జర్నలిస్టు తీవ్రంగా గాయపడటంతో మోహన్ బాబు సారీ చెప్పాలంటూ జర్నలిస్టు సంఘాలు ధర్నాకు దిగాయి. ఇప్పటికే ఈ ఘటనకు సంబంధించి మోహన్ బాబు క్షమాపణలు చెప్పారు. తాజాగా ఈ కాంట్రవర్సీ మీద మంచు మనోజ్ రియాక్ట్ అయ్యారు. తానే తీసుకెళ్లాంటూ ఆయన ఆసక్తికర వ్యాఖ్యలు చేశారు.

**నేనే తీసుకెళ్లా..** జర్నలిస్టుపై దాడి ఘటనలో మీడియా తప్పేమీ లేదన్నారు మంచు మనోజ్. తానే వారిని లోపలకు తీసుకెళ్లానని స్పష్టం చేశారు. ‘ఈ ఘటనలో మీడియా తప్పేమీ లేదు. నిస్సహాయ స్థితిలో నేనే జర్నలిస్టులను లోపలకు తీసుకొని వెళ్లా. మా ఇంట్లోకి నన్ను రానివ్వకపోవడంతోనే మీడియా ప్రతినిధులను వెంటబెట్టుకొని వెళ్లా. లోపలికి వెళ్లిన తర్వాత జర్నలిస్టు మీద దాడి జరిగింది. ఇందులో మీడియా తప్పు లేదు’ అని మంచు మనోజ్ చెప్పుకొచ్చారు.

**మాడింగ్కు హాజరు...** కుటుంబ గౌడవలతో సతమతమవుతున్న



తరుణంలో మనోజ్ ఒక మూవీ షూటింగ్ లో పాల్గొనడం ఆసక్తికరంగా మారింది. ‘ఛైరమన్’ అనే సినిమా చిత్రీకరణకు ఆయన హాజరయ్యారని సమాచారం. ఇందులో మనోజ్ తో పాటు బెల్లంకొండ సాయి శ్రీనివాస్, నారా రోపాక్ష ప్రధాన పాత్రలను పోషిస్తున్నారు. దివ్య పిక్చర్స్, ఆనంది, అదితి శంకర్ హీరోయిన్లుగా యాక్ట్ చేస్తున్నారు. ఈ ఫిల్మ్ కు విజయ్ కనకమేడల దర్శకత్వం వహిస్తున్నారు.



అల్లు అర్జున్ థియేటర్ కు వచ్చి ఎలాంటి హంగామా చేయకుండా సినిమా చూసి వెళ్లిపోయి ఉంటే.. ఇంత గొడవ అయ్యేది కాదని తెలంగాణ ముఖ్యమంత్రి రేవంత్ రెడ్డి అన్నారు. ‘అజేతక్’ నిర్వహించిన చర్చా వేదికలో పాల్గొన్న ఆయన.. అల్లు అర్జున్ అరెస్టు ఘటనపై మాట్లాడారు. “ఈ దేశంలో సర్వోన్నతం, సంజయ్ తల్లు ఎందుకు అరెస్టు అయ్యారు. ఒక సాధారణ పౌరుడి దగ్గరి నుంచి ప్రధాని వరకూ.. అంబేద్కర్ రాసిన రాజ్యాంగం అందరికీ సమానంగా వర్తిస్తుంది. ‘పుష్ప2’ విడుదల సందర్భంగా బెనిఫిట్ షోకే కాకుండా టికెట్ ధరలు పెంచుకోవడానికి మేమే అనుమతి ఇచ్చాం. అయితే, ఆ షోకు ముందస్తు అనుమతి లేకుండా అల్లు అర్జున్ అక్కడకు వచ్చారు. ఆయన్ను చూసేందుకు అభిమానులు పోబెత్తారు. ఈ తొక్కిసలాటలో ఓ మహిళ మృతి చెందింది. ఆమె కుమారుడు తీవ్రంగా గాయపడి ఆస్పత్రిలో చికిత్స పొందుతున్నారు. ఈ క్రమంలో పోలీసులు క్రిమినల్ కేసు నమోదు చేసి, థియేటర్, మేనేజ్మెంట్ వాళ్లను ఆరెస్ట్ చేశారు. 10 రోజుల తర్వాత అల్లు అర్జున్ ను పోలీసులు అదుపులోకి తీసుకున్నారు. అనంతరం కోర్టులో హాజరుపరిచారు. కోర్టు ఆయనకు బెయిల్ కూడా మంజూరు చేసింది. కావాలని సినిమా నటుడిని ఆరెస్టు చేశారని చర్చ మొదలు పెట్టారు. అతడు సినిమా స్టారా? పోలిటీకల్ స్టారా? అన్న విషయాన్ని మా ప్రభుత్వం చూడదు. నేరం ఎవరు చేశారన్న దాన్నే చూస్తాం” “అక్కడ అల్లు అర్జున్ థియేటర్ కు వచ్చి.. సినిమా మాత్రమే చూడలేదు. కారులో నుంచి బయటకు వచ్చి చేతులు ఊపుతూ ర్యాలీలా అభివాదం చేస్తూ వెళ్లారు. ఆయన ఎలాంటి హంగామా లేకుండా వచ్చి సినిమా చూసి ఉంటే ఈ గొడవ అయ్యేదే కాదు. అయినా కూడా జరిగిన ఘటనకు సంబంధించి ఏ11 కింద ఆయనపై కేసు నమోదు చేశారు. ఈ ఘటన కారణంగా ఒక మహిళ చనిపోయింది. దీనికి బాధ్యులు ఎవరు? 9 ఏళ్ల పిల్లడు చావు బతుకుల మధ్య ఉన్నాడు. అందుకు ఎవరు బాధ్యత వహిస్తారు? ఆయన సినిమా చూడాలనుకుంటే స్టూడియోలో స్పెషల్ షో మేనుకుని చూడొచ్చు. ఇంట్లో కూర్చోని కూడా చూడొచ్చు. మీరు ప్రేక్షకులు, అభిమానులతో కలిసి చూడాలనుకుంటే, ముందుగా పోలీసులకు సమాచారం ఇవ్వాలి. లేదంటే, మేనేజ్మెంట్ కు సమాచారం ఇస్తే, వాళ్లు ఏర్పాట్లు చూసుకుంటారు. అలా కాకుండా సడెన్ గా వచ్చేస్తే, ఉన్న కొద్దిమంది సిబ్బందితో వాళ్లు ఎలా సిద్ధం కాలరారు? “అల్లు అర్జున్ చిన్నప్పట్నుంచి నాకు తెలుసు. కావాలని ఆయన్ను ఎందుకు ఆరెస్ట్ చేస్తాం? అల్లు అర్జున్ మేనమామ చిరంజీవి కాంగ్రెస్ నేత. ఆయన సంతోషమే చంద్రశేఖర్ రెడ్డి కూడా కాంగ్రెస్ లోనే ఉన్నారు. అల్లు అర్జున్ సతీమణి కుటుంబం మాకు బంధువులవుతారు. పోలీసులు చేయాల్సిన పని వాళ్లు చేస్తారు. లా అండ్ ఆర్డర్ ప్రకారం నడుచుకుంటారు. అల్లు అర్జున్ ఆరెస్టుయితే, ఇంత చర్చిస్తున్నారు కదా! ఆ ఘటనలో చనిపోయిన మహిళ కుటుంబం ఎలా ఉంది? వాళ్ల పరిస్థితి ఏంటి? తీవ్రంగా గాయపడిన ఆ పిల్లడు ఎలా ఉన్నాడు? అతడు కోలుకోవడానికి ఎంత సమయం పడుతుంది? ఆ తర్వాత ఎలా బతుకుతాడు? అన్న విషయాలను ఒక్కరు కూడా అడగలేదు. అల్లు అర్జున్ ఫిల్మ్ స్టార్, సినిమాలు చేయడం ఆయన వ్యాపారం. డబ్బులు పెడతారు.. సంపాదిస్తారు. మీకు ఏమొస్తుంది? నాకేమొస్తుంది? రియల్ ఎస్టేట్ చేసే వ్యక్తులు ఉన్నారు. ఫ్యాషన్ అమ్మతారు.. డబ్బులు సంపాదిస్తారు. ఈ దేశం కోసం భారత్-పాకిస్తాన్ టోర్చర్ కు వెళ్లి ఏమైనా యుద్ధం చేశారా? మూవీ తీస్తున్నారు. డబ్బులు వస్తున్నాయి. నా ఫేవరెట్ నటుడు కృష్ణ, ఆయన ఇప్పుడు లేరు. నాకు నేనే పెద్ద స్టార్. నాకంటూ అభిమానులు ఉండాలి కానీ, నేనెవరికీ అభిమానిని కాదు.” అని రేవంత్ రెడ్డి చెప్పారు.

## అబ్బందులు రాకుండా ఎస్సీ వర్గీకరణ ప్రక్రియ చేపడతాం: సీఎం రేవంత్

హైదరాబాద్: ఎస్సీ వర్గీకరణకు కాంగ్రెస్ పార్టీ అనుకూలమని ముఖ్యమంత్రి రేవంత్ రెడ్డి మరోమారు స్పష్టం చేశారు. హైదరాబాద్ లోని ఓ హోటల్ లో ఏర్పాటు చేసిన గ్లోబల్ మాదిగ డే-2024 కార్యక్రమానికి సీఎం ముఖ్యఅతిథిగా హాజరయ్యారు. ఈ సందర్భంగా ఆయన మాట్లాడుతూ.. చేపట్టే డిజిటల్ డ్వారా ఎస్సీ వర్గీకరణపై పార్టీ వైఖరిని ఖర్చే వెల్లడించారని సీఎం గుర్తు చేశారు. “ఎస్సీ వర్గీకరణపై సుప్రీంకోర్టు తీర్పులో మా ప్రభుత్వం కీలకపాత్ర పోషించింది. వారం రోజుల్లో ఎస్సీ వర్గీకరణపై షమీమ్ అక్తర్ కమిషన్ నివేదిక వచ్చే అవకాశముంది. ఇబ్బందులు రాకుండా వర్గీకరణ ప్రక్రియ చేపడతాం. రాజకీయ, అధికార నియామకాల్లో మాదిగలకు ప్రాధాన్యం ఇస్తున్నాం. చరిత్రలో తొలిసారి ఓయూ పీసీసీ మాదిగ వర్గానికి చెందిన వ్యక్తిని నియమించాం” అని సీఎం వివరించారు.



## భారాన గురుకుల బాటతో రాష్ట్ర ప్రభుత్వంలో చలనం: కేటీఆర్

హైదరాబాద్: భారాన చేపట్టిన గురుకుల బాటతో ఎట్టకేలకు రాష్ట్ర ప్రభుత్వంలో చలనం వచ్చిందని భారాన కార్య నిర్వాహక అధ్యక్షుడు కేటీఆర్ అన్నారు. ఈ మేరకు ఆయన ‘ఎక్స్’ వేదికగా పోస్టు చేశారు. ప్రస్తుతం సంక్షేమ పాఠశాలలను సంక్షోభంగా మార్చి భయాందోళనకు గురి చేశారని విమర్శించారు. భారాన పాలనలో విద్యార్థులు ఎవరెప్పుడూ వంటి శిఖరాలు అధిరోపించారన్నారు. ఏడాది కాంగ్రెస్ పాలనలో విద్యార్థులను ఆసుపత్రి వెళ్లు ఎక్కించారని ఎద్దేవా చేశారు. గురుకుల విద్యార్థులకు నాణ్యమైన భోజనం పెట్టాలని డిమాండ్ చేశారు. “కాంగ్రెస్ పాలనలో సామాన్య విద్యార్థులు, తల్లిదండ్రుల్లో భయాందోళనలు కలిగాయి. పాఠాలు చెప్పే చోట పాము కాట్లతో పసిబిడ్డల ప్రాణాలు పోయాయి. దొంగలు పడ్డ ఆరు నెలలకు అన్నట్లు ఇప్పుడు గురుకులాల బాటపట్టారు. గురుకులాల మొక్కుబడి సందర్భం కాదు.. ఆ విద్యార్థులకు నాణ్యమైన భోజనం పెట్టండి. ఫ్యాలోలకు పోజులు ఇవ్వడం కాదు.. పట్టణ పనికొచ్చే బువ్వ పట్టి



పొట్టలు నింపండి. కెమెరాల ముందు హంగామా చేయడం కాదు.. గురుకుల బిడ్డల గుండెపప్పుడు వినండి. మంచి మార్పులతో దండయాత్ర చేయకండి.. సమస్యలను తీర్చే ప్రయత్నం చేయండి” అని కేటీఆర్ డిమాండ్ చేశారు.



## తెలంగాణ సంస్కృతిపై దాడిని ప్రతి ఒక్కరూ ఖండించాలి: ఎమ్మెల్సీ కవిత

హైదరాబాద్: తెలంగాణ సంస్కృతిపై జరుగుతున్న దాడిని ప్రతి ఒక్కరూ ఖండించాల్సిన అవసరం ఉందని భారాన ఎమ్మెల్సీ కవిత అన్నారు. తెలంగాణ జాగృతి ఆధ్వర్యంలో హైదరాబాద్ సోమాజిగూడ (వైస్ క్వార్టర్) నిర్వహించిన రౌండ్ టేబుల్ సమావేశంలో ఎమ్మెల్సీలు, కవులు, కళాకారులు, ఉద్యమకారులు పాల్గొన్నారు. ఈ సందర్భంగా కవిత మాట్లాడుతూ.. సీఎం రేవంత్ రెడ్డికి తెలంగాణ తల్లిపై ప్రేమ లేదు కాబట్టి విగ్రహం రూపాన్ని మార్చారని ఆరోపించారు. తెలంగాణ తల్లి చేతిలో బతుకమ్మ లేకపోతే తెలంగాణ సమాజంలో స్నేహశీలత, సుహృద్భావం ఎలా కనిపిస్తుందని ప్రశ్నించారు. ఉద్యమ సమయం నుంచి ఉన్న తెలంగాణ తల్లినే ఆరాధిస్తానని కవిత స్పష్టం చేశారు. ఒక చేతిలో జొన్నకర్ల, మరో చేతిలో బతుకమ్మ ధరించిన తెలంగాణ తల్లి వైభవాన్ని చాటిలా పద్యాలు, కవితలు రచించి పుస్తకాలు విడుదల చేస్తామని తెలిపారు. తెలంగాణ తల్లి విగ్రహాలను గ్రామ గ్రామానా ప్రతిష్టించే కార్యక్రమాన్ని కొనసాగిస్తామని పేర్కొన్నారు.

బతుకమ్మ అగ్రవర్ణాల పండుగ అన్న వ్యాఖ్యలను వెనక్కి తీసుకొని తెలంగాణ జాతికి క్షమాపణలు చెప్పాలని డిమాండ్ చేశారు. ప్రస్తుతం రేవంత్ రెడ్డి రూపొందించిన విగ్రహానికి కాంగ్రెస్ మాతగా నామకరణం చేస్తూ తీర్మానం చేశారు.

## సంక్షేమ పథకాల అమలుపై మంత్రి పొంగులేటి ఫాకింగ్ కామెంట్స్



ఖమ్మం : కేసీఆర్ పాలనలో హస్తక్షలో దుర్భర దయనీయ పరిస్థితులు ఉన్నాయని మంత్రి పొంగులేటి శ్రీనివాస్ రెడ్డి అన్నారు. పిల్లలను పాత కోళ్ల ఫారం పెడల్లో పాడుపడిన భవనాల్లో ఉంచారని

అన్నారు. సరైన భోజనం పెట్టలేదు దయనీయ స్థితిలో పేద పిల్లలు అవస్థలు పడ్డారని అన్నారు. ఈ పరిస్థితి చూసి చలించిన ముఖ్యమంత్రి రేవంత్ రెడ్డి ఇంటిగ్రేటెడ్ పాఠశాలలను నిర్వహిస్తారని అన్నారు. సకల సదుపాయాలతో ఇంటిగ్రేటెడ్ పాఠశాలల నిర్మాణం జరుగుతోందని చెప్పారు. ఎన్నికల సమయంలో ఇచ్చిన హామీల్లో కొన్ని అమలు చేయలేకపోయామని ఇది వాస్తవమని అన్నారు. కేసీఆర్ ప్రభుత్వ ఆర్థిక దోపిడీ కారణంగా సంక్షేమ పథకాలు అమలుకు కాస్త అలస్యమైందని అన్నారు. బీఆర్ఎస్ ప్రభుత్వం చేసిన అప్పలకి మిట్టి కట్టడానికి తెలంగాణ ఆర్థిక వనరులు సరిపోవటం లేదని అన్నారు. తప్పని సరిగా ఇచ్చిన అన్ని హామీలు అమలు చేస్తామని స్పష్టం చేశారు. రాష్ట్రంలో ఆర్థిక సమస్యలు ఉన్న మాట వాస్తవమని చెప్పారు. ఆర్థిక ఇబ్బందుల అధిగమించి పేదల ప్రభుత్వంలో పేదల సంక్షేమం కోసం ఈ ప్రభుత్వం పని చేస్తుందని మంత్రి పొంగులేటి శ్రీనివాస్ రెడ్డి పేర్కొన్నారు.

**ప్రభాత సమాచారం**  
తెలంగాణ తెలుగు దినపత్రిక

## విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

**సయ్యద్ కరీం ఎడిటర్**

**9440977660, 9110718194**